



நவம்பர் - 17

TNPSC துளிகள்

- ❖ புதுச்சேரி அரசானது தமிழக முன்னாள் முதல்வர் கருணாநிதியின் பெயரில் பள்ளி மாணவர்களுக்கு இலவச காலை உணவுத் திட்டத்தைத் தொடங்கியுள்ளது.
- ❖ உலக சுகாதார அமைப்பானது இந்தியாவில் ஒரு பாரம்பரிய மருத்துவ மையத்தை அமைக்கவுள்ளதாக அறிவித்துள்ளது.
- ❖ இந்தியாவில் முதன்முறையாக, மும்பை மெட்ரோ இரயிலானது அதிர்வுகளை தாங்கும் தடங்களை அமைக்கவுள்ளது.
 - இது 22 அதிர்வு டெசிபில்கள் வரை அதிர்வுகளைத் தாங்கும் திறன் கொண்டது.
- ❖ இந்தியாவின் முதலாவது சந்தன அருங்காட்சியகம் கர்நாடகாவின் மைசூருவில் அமைக்கப்பட்டு வருகின்றது.
- ❖ பாலிவுட் நடிகரான சோனு சூட் அவர்கள் "நான் ஒரு மேசியா அல்ல" என்ற தனது சுயசரிதையை வெளியிட உள்ளார்.
- ❖ குருகிராமில் அதிகரித்து வரும் காற்று மாசுபாட்டை எதிர்த்துப் போராடுவதற்காக ஹரியானா மாநில முதல்வரான மனோகர் லால் கட்டார் "காற்று நலத் திட்டம்" என்ற ஒன்றைத் தொடங்கியுள்ளார்.
- ❖ அமெரிக்காவின் முன்னாள் அதிபரான பாரக் ஒபாமா அவர்களால் எழுதப்பட்ட "வாக்குறுதியளிக்கப்பட்ட ஒரு நிலம்" என்ற புத்தகமானது வெளியிடப்பட உள்ளது.
- ❖ இந்தியாவில் தேசிய கை-கால் வலிப்பு தினமானது நவம்பர் 17 அன்று கொண்டாடப்படுகின்றது.
 - கை-கால் வலிப்பு என்பது நாள்பட்ட அளவில் மூளையில் ஏற்படும் ஒரு பிரச்சினை ஆகும்.

தமிழ்நாடு செய்திகள்

இந்தியாவில் உரக் கட்டமைப்பு பொன் விழா ஆண்டு விருது - 2020

- ❖ தமிழ்நாடு வேளாண் பல்கலைக்கழகத்தைச் சேர்ந்த போராசிரியரான டாக்டர் கே எஸ் சுப்பிரமணியன் இந்த விருதிற்கு தேர்ந்தெடுக்கப்பட்டுள்ளார்.
- ❖ நானோ உரங்கள் துறை மற்றும் சுற்றுச்சூழல் பாதுகாப்பை உறுதி செய்யும் வகையில் அதன் மேம்படுத்தப்பட்ட பயன்பாட்டின் பங்களிப்பு ஆகிவற்றிற்கு இவர் ஆற்றிய பங்களிப்பிற்காக இவர் இந்த விருதைப் பெற்றுள்ளார்.
- ❖ 2010 ஆம் ஆண்டில் நானோ அறிவியல் மற்றும் தொழில்நுட்பத் துறையின் நிறுவனத் தலைவர் சுப்பிரமணியன் ஆவார்.

தேசியச் செய்திகள்

11வது வருடாந்திர நிமோனியா (கபவாதம்) மற்றும் வயிற்றுப் போக்கு செயல்பாட்டு அறிக்கை

- ❖ இதனை சர்வதேச நோய்த் தடுப்பு மருந்துகள் அணுகல் மையம் வெளியிட்டுள்ளது.
- ❖ இந்த அறிக்கையின்படி, இந்தியாவானது உலகளாவிய இலக்கான 5 தடுப்பு



மருந்துகளில் 3ல் 90% உள்ளடக்கத்தை (பயன்பாட்டை) எட்டியுள்ளது.

- ❖ டிபிடி தடுப்பு மருந்து, தட்டம்மை நோய்த் தடுப்பு மருந்து, பிசிவி தடுப்பு மருந்து, ரோட்டா வைரஸ் தடுப்பு மருந்து மற்றும் ஹீமோபிளியஸ் இன்புளூயன்சா வகை பி தடுப்பு மருந்து ஆகியவை இந்தத் தடுப்பு மருந்துகளாகும்.
- ❖ உலகில் நிமோனியாவினால் நிகழும் இறப்புகளில் 20% இறப்புகள் இந்தியாவில் ஏற்படுகின்றன.
- ❖ உத்தரப் பிரதேசம் மற்றும் மத்தியப் பிரதேசம் ஆகிய மாநிலங்கள் நாட்டில் அதிக அளவிலான நிமோனியா பாதிப்புகளைக் கொண்டுள்ளவைகளாகக் கணிக்கப்பட்டு உள்ளன.

பாரத் தர்ஷன்-தக்ஷிண பாரத் யாத்திரை

- ❖ இந்திய இரயில்வே உணவு வழங்கல் மற்றும் சுற்றுலா கழகமானது “பாரத் தர்ஷன் – தக்ஷிண பாரத் யாத்திரை” என்ற ஒன்றைத் தொடங்க உள்ளது.
- ❖ இது ஹைதராபாத் மற்றும் செகந்திராபாத் ஆகியவற்றிலிருந்து தொடங்கப்பட உள்ளது.
- ❖ இந்த யாத்திரையின் கருத்துரு, “இந்தியர்களுக்கு இந்தியாவைக் காண்பித்தல்” என்பதாகும்.

சர்வதேசச் செய்திகள்

மியான்மர் தேர்தல் முடிவுகள்

- ❖ மியான்மர் நாட்டின் தலைவரான ஆங் சான் சூ கீ-யின் தேசிய ஜனநாயக லீக் கட்சியானது 2வது முறையாக ஆட்சிப் பொறுப்பை ஏற்கவுள்ளது.
- ❖ எனினும், சூ கீ அந்நாட்டின் அதிபராவதற்குத் தடை விதிக்கப்பட்டுள்ளது. ஏனெனில் அவருடைய மறைந்த கணவர் மற்றும் குழந்தை ஆகியோர் அயல்நாட்டுக் குடியுரிமை பெற்றவர்களாவர்.

17வது இந்தியா – ஆசியான் மாநாடு

- ❖ இந்தியப் பிரதமரான நரேந்திர மோடி அவர்கள் வியட்நாமின் பிரதமரான கியூயென் க்யான் பக் என்பவருடன் இணைந்து இந்தியா – ஆசியான் மாநாட்டிற்குத் தலைமை தாங்கினார்.
- ❖ இந்த மாநாட்டின் போது, பிரதமர் அவர்கள் கோவிட் – 19 ஆசியான் மீட்பு நிதிக்கு இந்தியா 1 மில்லியன் அமெரிக்க டாலர் நிதி வழங்கும் என்று அறிவித்தார்.
- ❖ இந்த மாநாட்டின் போது 2021-25 ஆண்டிற்கான ஆசியான்-இந்தியா செயல் திட்டமானது ஏற்றுக் கொள்ளப்பட்டது.
- ❖ ஆசியான் ஆனது 2030 ஆம் ஆண்டில் உலகின் மிகப்பெரிய ஒற்றைச் சந்தையாளராக உருவெடுக்கவுள்ளது.
- ❖ இந்தியாவின் 4வது மிகப்பெரிய வர்த்தகப் பங்காளர் ஆசியான் ஆகும்.

15வது கிழக்கு ஆசிய மாநாடு

- ❖ இந்த மாநாடானது ஹா நொய் பிரகடனத்தை (Ha Noi Declaration) ஏற்றுக் கொண்டு உள்ளது.
- ❖ இது ப்னோம் பென்ஹ் பிரகடனத்தை (Phnom Penh Declaration) முன்னரே செயல்படுத்தும் வகையில் மணிலா செயல் திட்டத்தின் திறன்மிகு செயல்பாட்டின்மீது அழுத்தம் கொடுத்துள்ளது.
- ❖ இந்த மாநாடானது ஆசியான் அமைப்பின் தலைவர் என்ற முறையில் வியட்நாம் பிரதமரான க்யூயென் க்யான் பக் என்பவரால் தலைமை தாங்கப்பட்டது.
- ❖ இந்தியாவானது தென் சீனக் கடல் பகுதியில் தேய்ந்து வரும் நம்பிக்கைகள் குறித்த தனது கவலையை வெளிப்படுத்தியுள்ளது.
- ❖ சீனாவானது தென் சீனக் கடல் பகுதி முழுவதிலும் தனது இறையாண்மையைக் கோரி வருகின்றது.
- ❖ கிழக்கு ஆசிய மாநாடு என்பது ஆசிய-பசிபிக் பகுதியில் பாதுகாப்பு தொடர்பான பிரச்சினைகளைக் கையாளும் உள்ள ஒரு தலைமை மன்றமாகும்.



இடி (Thunder) நடவடிக்கை

- ❖ இண்டர்போல் (சர்வதேச காவல் துறை) மற்றும் உலக சுங்க அமைப்பு ஆகியவை இணைந்து 2020 ஆம் ஆண்டில், 103 நாடுகளில் இடி என்ற ஒரு நடவடிக்கையை மேற்கொண்டுள்ளன.
- ❖ இந்த நடவடிக்கையானது சுற்றுச்சூழல் குற்றங்களுக்கு எதிராக மேற்கொள்ளப் பட்டு உள்ளது.
- ❖ இண்டர்போலின் படி, வனவிலங்கு மற்றும் வனங்கள் ஆகியவற்றின் மீதான குற்றமானது உலகில் 4வது மிகப்பெரிய சட்ட விரோத வர்த்தமாக உள்ளது.
- ❖ இடி என்ற நடவடிக்கையின் படி, இந்திய சுங்கத் துறையானது ஐக்கிய அரபு அமீரகத்திற்கு கொண்டு செல்லப்பட இருந்த 18 டன்கள் சிவப்பு சந்தன மரங்களை பறிமுதல் செய்துள்ளது.

RCEP : 15 நாடுகள் ஒப்பந்தம்

- ❖ சீனா மற்றும் இதர 14 நாடுகள் இணைந்து உலகின் மிகப்பெரிய வர்த்தகத் தொகுதியை அமைப்பதற்கான ஒப்பந்தம் ஒன்றில் கையெழுத்திட்டுள்ளன.

- ❖ இந்த 15 நாடுகளும் உலக மக்கள் தொகையில் 30% அளவினையும் உலகின் ஒட்டு மொத்த உற்பத்தியில் 30% என்ற அளவினையும் கொண்டுள்ளன.
- ❖ உலகின் மிகப்பெரிய வர்த்தகத் தடையற்ற ஒப்பந்தம் இதுவாகும்.
- ❖ சீனா மற்றும் ஜப்பான் ஆகியவை இருதரப்பு வரி (கட்டணம்) குறைப்பு ஏற்பாட்டை அடைவது இதுவே முதன்முறையாகும்.
- ❖ மேலும், சீனா, தென் கொரியா மற்றும் ஜப்பான் ஆகியவை ஒரே வர்த்தகத் தடையற்ற ஒப்பந்தத்தில் ஒன்றிணைவது இதுவே முதன்முறையாகும்.
- ❖ இந்த ஒப்பந்தமானது சுங்கக் கட்டணத்தை மேலும் குறைக்கவுள்ளது.
- ❖ மேலும் இது டிரான்ஸ்-பசிபிக் வர்த்தகத்தை விட குறைந்த அளவு விரிவாக்கம் கொண்டதாகும்.
- ❖ டிரான்ஸ் பசிபிக் பங்களிப்பிற்கான விரிவான மற்றும் செயல்பாட்டு ஒப்பந்தம் (Comprehensive and Progressive Agreement for Trans-Pacific Partnership - CPTPP) மற்றும் ஐரோப்பிய ஒன்றிய வர்த்தக ஒப்பந்தம் ஆகியவற்றைப் போல் அல்லாமல், இது தொழிலாளர்கள் மற்றும் சுற்றுச்சூழல் மீது தரங்களை நிர்ணயிக்கவில்லை.
- ❖ CPTPP ஆனது சிலியில் 2018 ஆம் ஆண்டில் கனடா, ஆஸ்திரேலியா, ஜப்பான், மெக்சிகோ, வியட்நாம், சிங்கப்பூர், பெரு, நியூசிலாந்து, மலேசியா, சிலி, புருனே ஆகிய நாடுகளுக்கிடையே கையெழுத்தானது.
- ❖ 2019 ஆம் ஆண்டில் இந்தியாவானது சீனாவின் உற்பத்திப் பொருட்கள் இந்தியாவில் குவிக்கப் படும் என்ற காரணத்தினால் இந்த ஒப்பந்தத்திலிருந்து வெளியேறியது.





முக்கிய தினங்கள்

சர்வதேச சகிப்புத் தன்மை தினம் - நவம்பர் 16

- ❖ இது சகிப்புத் தன்மையின்மையின் அபாயங்கள் குறித்து பொது மக்களிடையே ஒரு விழிப்புணர்வை ஏற்படுத்துவதற்காக 1995 ஆம் ஆண்டில் யுனெஸ்கோவினால் அறிவிக்கப்பட்ட ஒரு வருடாந்திர அனுசரிப்புத் தினமாகும்.
- ❖ 1995 ஆம் ஆண்டில், ஐக்கிய நாடுகள் சகிப்புத் தன்மை ஆண்டைக் குறிப்பதற்காகவும் மகாத்மா காந்தியின் 125வது பிறந்த தினத்தை அனுசரிப்பதற்காகவும் யுனெஸ்கோ ஆனது சகிப்புத் தன்மை மற்றும் அகிம்சையை ஊக்குவிப்பதற்காக ஒரு விருதினை உருவாக்கியுள்ளது.
- ❖ இது சகிப்புத் தன்மை மற்றும் அகிம்சையின் ஊக்குவிப்புற்கான யுனெஸ்கோ-மதன்ஜீத் சிங் விருது என்றும் அழைக்கப்படுகின்றது.
- ❖ காங்கோ மக்களாட்சிக் குடியரசில் உள்ள மத்தியத் தீர்வுப் பிரச்சினைகள் என்ற ஒரு மையமானது 2020 ஆம் ஆண்டுப் பதிப்பின் வெற்றியாளராகத் தேர்ந்தெடுக்கப் பட்டு உள்ளது.

தேசியப் பத்திரிக்கை தினம் - நவம்பர் 16

- ❖ இது 1966 ஆம் ஆண்டில் உருவாக்கப்பட்ட இந்தியப் பத்திரிக்கை மன்றத்தின் (Press Council of India - PCI) உருவாக்கத்தை அனுசரிப்பதற்காக ஒவ்வொரு ஆண்டும் நவம்பர் 16 அன்று அனுசரிக்கப் படுகின்றது.
- ❖ PCI ஆனது ஊடகத்திற்கான ஒரு தார்மீகக் கண்காணிப்பாளராக செயல்படுகின்றது.
- ❖ இது ஒரு சட்டப்பூர்வ மற்றும் பகுதி நீதித்துறை சார் அமைப்பாகும்.

